

இனிமையான குழந்தைகளே, நாம் சிவ வம்சத்தைச் சேர்ந்தவர்கள், பிரம்மா வாய் வழி வந்த பிராமணர்கள் என்ற இதே போதையில் இருங்கள். நம்முடைய ஈஸ்வரிய குலம் அனைத்திலும் உயர்ந்ததாகும்.

கேள்வி- மேலே (சாந்தி தாமம்) வீட்டிற்கு செல்வதற்கான லிஃப்ட் எப்போது கிடைக்கிறது? இந்த லிஃப்டில் யார் அமர முடியும்?

பதில்- இப்போது சங்கம யுகத்தில் தான் வீட்டிற்கு செல்வதற்கான லிஃப்ட் கிடைக்கிறது. எதுவரை தந்தை யினுடையவராக ஆகவில்லையோ, பிராமணன் ஆகவில்லையோ அதுவரை லிஃப்டில் அமர முடியாது. லிஃப்டில் அமர்வதற்காக தூய்மையாகுங்கள், இரண்டாவது - சுயதரிசன சக்கரத்தை சுற்றுங்கள். இவை தான் இறக்கைகள் ஆகும். இந்த இறக்கைகளின் ஆதாரத்தில் தான் வீட்டிற்கு செல்ல முடியும்.

பாடல்- பொறுமையாக இரு மனமே,,

ஓம்சாந்தி. சுயதரிசன சக்கரதாரி என்று அழைக்கப்படக்கூடிய இனிமையிலும் இனிமையான சங்கமயுக பிராமணர்கள் இப்போது மறைமுகமான வேடத்தில் படித்துக் கொண்டிருக்கிறார்கள். நீங்கள் சங்கமயுக பிரம்மா முகவம்சாவளியினர் என்று யாரும் புரிந்து கொள்ள முடியாது. நாம் சிவ வம்சத்தை சேர்ந்த பிரம்மா வாய் வழி பிராமண குலத்தினர் என்று குழந்தைகளாகிய நீங்கள் தெரிந்துள்ளீர்கள். ஆக குலத்தினுடைய போதை ஏற்படுகிறது. ஏனெனில் நீங்கள் தான் ஈஸ்வரிய குலத்தினர் மற்ற அனைத்து மனிதர்களும் அசுர குலத்தினர் ஆவர். தன் கூடவே அழைத்துச் செல்வதற்காக, ஈஸ்வரனே வந்து நம்மை தன்னுடையவராக மாற்றியுள்ளார். ஆத்மா தூய்மை இழந்து விட்டது என்று குழந்தைகளும் தெரிந்துள்ளார்கள் மற்றும் தந்தையும் தெரிந்திருக்கிறார். இப்போது ஆத்மா தூய்மையாக வேண்டும். நாம் சிவ வம்சம் பிரம்மா வாய் வழி பிராமணர்கள் என்று இப்போது குழந்தைகளுக்கு நம்பிக்கை ஏற்பட்டு விட்டது. உங்களுடைய பெயர் தான் பிரம்மா குமார் குமாரிகள். முழு உலகமும் சிவ வம்சத்தை சேர்ந்தவர்கள். எப்போது சிவ பாபாவை அறிந்து கொள்கிறார்களோ அப்போது பிராமண குல பூஷணர்களாக ஆகிறார்கள். இந்த நேரம் நீங்கள் சாகாரத்தில் பாபாவினுடையவராக ஆகியுள்ளீர்கள். நீங்கள் எப்போது நிராகார உலகத்தில் இருந்தீர்களோ அப்போது மிக உயர்ந்த சிவ வம்சத்தவராக இருந்தீர்கள். ஆனால் எப்போது பாபா சாகாரத்தில் வருகிறாரோ அப்போது நீங்கள் பிரம்மா வாய் வழி பிராமண குலத்தினராக ஆகிறீர்கள். ஒரு விநாடியில் பாபா எப்படி மாற்றி விடுகிறார். பாபா என்று சொன்னதும் குழந்தையாகி விட்டீர்கள். ஆத்மா வாய் மூலம் பேசுகிறது ஆனால் கண்களுக்கு தென்படுவதில்லை. அதுபோல நான் கூட இந்த நேரம் சாகாரத்தில் வந்திருக்கிறேன், பேசிக் கொண்டிருக்கிறேன். கண்களுக்கு புலப்படுவதில்லை. எதுவரை உங்களுக்கு சரீரம் கிடைக்கவில்லையோ அதுவரை எப்படி பாகத்தை நடிப்பீர்கள். நீங்கள் குழந்தை, இளைஞன் மற்றும் முதியவர் என்ற நிலைகளில் வருகின்றீர்கள். நான் இந்த நிலைகளில் வருவதில்லை. ஆகையினால் தான் என்னுடைய பிறப்பை தெய்வீகமானது மற்றும் அலௌகீகமானது என்று சொல்கிறார்கள். நீங்கள் கர்ப்பத்தில் பிரவேசமாகின்றீர்கள், நான் சொல்கின்றேன் - நான் பிரம்மா உடலில் இவருடைய பல பிறவிகளின் கடைசியில் வான பிரஸ்த நிலையில் பிரவேசம் ஆகின்றேன். பிறகு உங்களுக்கு படிப்பிக்கின்றேன். உங்களுக்கு மனிதர்கள் யாரும் படிப்பிப்பதில்லை. ஏனெனில் எந்த மனிதர்களிடமும் ஞானம் இல்லை. பதீதபாவனரே வாருங்கள் என்று அழைக்கிறார்கள். ஆக பதீதபாவனர் யார்? கிருஷ்ணரோ சத்யுகத்தின் முதல் இளவரசன் ஆவார். அவரோ பதீதபாவனன் ஆக முடியாது. மனிதர்கள் இறக்கும்போது ராம் ராம் என்று சொல்கிறார்கள். யாரையாவது தூக்கிலிடும்போது கிறிஸ்தவ பாதிரியார்கள் சொல்கிறார்கள் - இறைத் தந்தையை நினைவு செய்யுங்கள். என்று. ஏனெனில் இறைத்தந்தை தான் சுகத்தை கொடுப்பவர் ஆவார். பாபா தான் அனைத்து இரகசியங்களையும் வந்து புரிய வைக்கிறார் - இப்போது சங்கமயுகம் ஆகும் மற்றும் சுகத்தின் நாட்கள் வந்து கொண்டிருக்கின்றன. 84 பிறவிகள் முடிந்து விட்டன. இப்போது சங்கம யுகத்தின் சுகமான நேரம் ஆகும். இந்த ஒரு யுகம் தான் மேலே ஏறுவதற்கான யுகம். மேலே செல்வதற்கு லிஃப்ட் கிடைத்தது போல் ஆகும். ஆனால் எதுவரை தூய்மையாகவில்லையோ, சுயதரிசன சக்கரதாரி ஆகவில்லையோ அதுவரை லிஃப்டில் அமர முடியாது. இந்த நேரம் நமக்கு இறக்கைகள் கிடைக்கின்றன. ஏனெனில் மாயை இறக்கைகளை துண்டித்து விட்டான். எப்போது பாபாவினுடையவராக ஆகிறோமோ, பிராமணன் ஆகிறோமோ அப்போது தான் இறக்கைகள் கிடைக்கிறது. இப்போது சங்கம யுகத்தில் பிராமணனாக இருக்கிறோம் பிறகு தேவதைகள் ஆகிறோம். ஆக நீங்கள் இப்போது சங்கம

யுகத்தினர் மற்றும் சத்யுக இராஜ்யத்திற்கு செல்வதற்காக முயற்சி செய்து கொண்டிருக்கிறீர்கள். மற்றபடிசுகமான நாட்கள் அனைவருக்காகவும் வந்து கொண்டிருக்கிறது. உங்களுக்கு தைரியம் கிடைத்துக் கொண்டிருக்கிறது. மற்றபடி உலகத்தில் அனைவரும் காரிருளில் இருக்கின்றார்கள்.

உங்களை சுயதரிசன சக்கரதாரி பிராமண குல பூஷணர் என்று பாபா சொல்கின்றார். இதை யாரும் புதிதாக கேட்டால், இவர்கள் எப்படி சுய தரிசன சக்கரதாரி ஆக முடியும்? சுய தரிசன சக்கரதாரியோ விஷ்ணு தானே என்று சொல்வார்கள். ஆக எவ்வளவு வித்தியாசம் ஆகி விட்டது, உங்களுடைய புத்தியில் முழு சக்கரமும் இருக்கிறது. இந்த நேரம் நீங்கள் ஈஸ்வரீய குழந்தைகள் பிறகு தெய்வீக குழந்தைகளாக ஆகிறீர்கள், பிறகு வைஷ்ய, சூத்திர குழந்தைகளாக ஆகிறீர்கள். இந்த நேரம் அனைத்திலும் உயர்ந்தது ஈஸ்வரீய குலம் ஆகும். உண்மையில் அனைத்து மகிமையும் சிவனுக்குத் தான். பிறகு சிவ சக்திகளின், பிறகு தேவதைகளின் மகிமை ஏற்படுகிறது. ஏனெனில் நீங்கள் இந்த நேரம் சேவை செய்கிறீர்கள். யார் சேவை செய்கின்றார்களோ அவர்களுக்குத் தான் பதவி கிடைக்கிறது. நீங்கள் ஆன்மீக சமூக சேவகர், உலகாயத சமூக சேவகர்களோ நிறைய பேர் இருக்கிறார்கள். நாம் அசரீரியாக வந்தோம் வந்து நம்முடைய சுயராஜ்யத்தை பெற்றிருந்தோம் என்ற ஆன்மீகப் போதை இப்போது உங்களுக்குள் இருக்கிறது. இப்போது உங்களுக்கு தந்தை மூலமாக ஞானம் கிடைக்கிறது. நினைவுக்கு வந்து விட்டது. இதை தான் ஸ்மிருதி லப்தா (நினைவு சொரூபம்) என்று சொல்லப் படுகிறது, இப்போது தந்தை தான் வந்து நீங்கள் தான் தேவதை, சத்திரியர் ஆகின்றீர்கள் என்று நினைவு படுத்துகின்றார். இப்போது மீண்டும் 84 பிறவிகளுக்குப் பிறகு வந்து சந்திக்கின்றீர்கள். இது தான் சங்கம யுகத்தில் ஆத்மா மற்றும் பரமாத்மா சந்திக்கும் கும்பமேளா. பரமாத்மா வந்து படிப்பித்துக் கொண்டிருக்கின்றார். அதாவது சர்வ சாஸ்திரமயி சிரோமணி அனைத்து சாஸ்திரங்களின் தலையாய தாயான கீதா ஞானம் கொடுத்துக் கொண்டிருக்கிறார். அவர்கள் கீதையில் கிருஷ்ணரின் பெயரை போட்டு விட்டார்கள். இப்போது கிருஷ்ணரே வந்து விட்டால் அனைவரும் வந்து சேர்ந்து விடுவார்கள். ஏனெனில் அவர் மீது மிகுந்த ஈர்ப்பு இருக்கிறது. அவர் சத்யுகத்தின் முதல் இளவரசர் ஆவார். கிருஷ்ணரின் ஆத்மாவும் இப்போது கேட்டுக் கொண்டிருக்கிறது. மற்றும் யாரெல்லாம் கிருஷ்ணபுரியின் ஆத்மாக்களோ அவர்களும் கேட்டுக் கொண்டிருக்கிறார்கள். நாம் தான் கிருஷ்ணபுரி அதாவது இலட்சுமி-நாராயணபுரியை சேர்ந்தவர்கள் என்ற ஞாபகம் இப்போது உங்களுக்கு வந்து விட்டது. தந்தை ஞானம் நிறைந்தவர் ஆவார், தந்தையிடம் என்ன ஞானம் இருக்கிறதோ அதை நமக்கு கொடுத்துக் கொண்டிருக்கிறார். எந்த ஞானம்? பரமாத்மாவை விதை ரூபம் என்று சொல்லப்படுகிறது. ஆக முழு மரத்தின் ஞானத்தை கொடுத்துக் கொண்டிருக்கிறார். அவர் ஞானக்கடல் ஆவார். ஆகையினால் தான் பதீதபாவனாக இருக்கிறார். எழுதும்போது புரிந்து கொண்டு எழுதுங்கள். முதலில் பதீதபாவனன் என்று சொல்ல வேண்டுமா அல்லது ஞானக்கடல் என்று சொல்ல வேண்டுமா? கண்டிப்பாக ஞானம் இருக்கிறது. ஆகையினால் தான் பதீதர்களை பாவனமாக ஆக்குகின்றார். ஆக முதலில் ஞானக்கடல் பிறகு பதீதபாவனன் என்று எழுத வேண்டும். இதை ஞானக்கடல் தந்தை தான் வந்து சொல்கின்றார். ஆக மனிதர்கள் எப்படி 84 பிறவிகள் எடுக்கிறார்கள் என்ற ஞானம் சொல்கிறார். ஒருவருக்கு மட்டுமே ஞானத்தை சொல்வாரா என்ன? இது இராஜயோக பாடசாலை ஆகும். பாடசாலையில் நிறைய பேர் இருப்பார்கள். ஒருவருக்கு மட்டும் படிப்பிக்க மாட்டார்கள். நாம் தந்தை, ஆசிரியர் என்று சொல்கிறோம் என்றால் நிறைய பேருக்கு படிப்பிக்கிறார். எல்லைக்கப்பாற்பட்ட குழந்தைகளுக்குப் படிப்பிக்கின்றார் மேலும் எண்ணிக்கை அதிகமாகிக் கொண்டே போகிறது. மரம் மெது மெதுவாக வளர்கிறது. கொஞ்சம் வளர்ந்ததும் பறவைகள் வந்து சாப்பிட்டு விடுகிறது. இந்த மரத்தில் மாயையின் புயல் மிகவும் வருகிறது. நல்ல நல்ல குழந்தைகள் கூட விழுந்து விடுகிறார்கள் என்பதை நீங்கள் பார்க்கிறீர்கள். பாபா ஆரம்பத்தில் குழந்தைகளினுடைய நடத்தையை பார்க்கும் போது சொல்வார் - உன்னுடைய நடத்தை அப்படி இருக்கிறது, உன்னால் இங்கே இருக்க முடியாது. ஆகையால் ஸ்ரீமத்படி நடங்கள். அவர்கள் சொன்னார்கள் - என்ன ஆனாலும் நாங்கள் வெளியே செல்ல மாட்டோம். ஆனாலும் வெளியே சென்று விட்டார்கள். ஆகையினால் தான் பாடப்பட்டிருக்கிறது - ஆச்சரியப்படும்படி கேட்டார்கள், சொன்னார்கள், விட்டு சென்று விட்டார்கள். ஆக நீங்கள் நடைமுறையில் பார்த்துக் கொண்டிருக்கிறீர்கள். இப்படி நடந்து கொண்டே இருக்கிறது. ஏனெனில் மாயை முன்னால் நிற்கிறது. மலயுத்தம் நடக்கிறது. இரண்டு பக்கமும் பயில்வான்கள் இருக்கிறார்கள். பிறகு சில சமயம் தோல்வி ஒருவருக்கு வெற்றி. இப்போது உங்களுக்கு மாயையுடன் யுத்தம் ஆகும். மாயையிடம் வெற்றியடைந்து நீங்கள் இராஜ்யத்தை ஸ்தாபனை செய்து கொண்டிருக்கிறீர்கள்.

பாபா சொல்கிறார் - இந்த அணுகுண்டுகள் போன்றவை விநாசத்தின் அடையாளம் ஆகும். சாஸ்திரங்களில் எழுதப்பட்டுள்ளது - வயிற்றிலிருந்து ஆயுதங்களை எடுத்து தன்னுடைய குலத்தை அழித்தார்கள். தூய்மையான உலகத்தை உருவாக்க பாபா வந்திருக்கிறார் என்று நீங்கள் தெரிந்துள்ளீர்கள். ஆக பழைய உலகம் கண்டிப்பாக அழிந்தாக வேண்டும். இல்லையெனில் நாம் எங்கு இராஜ்யம் செய்வது? இந்த படிப்பினுடைய பலன் எதிர்கால புது உலகம் ஆகும். மற்றவர்கள் என்னவெல்லாம் முயற்சி செய்கிறார்களோ அதெல்லாம் இந்த உலகத்திற்காக செய்கிறார்கள். சந்நியாசிகள் முயற்சி செய்வது கூட இந்த உலகத்திற்காக செய்கிறார்கள். நீங்கள் சொல்கிறீர்கள் - நாங்கள் இந்த உலகத்தில் வந்து இராஜ்யம் செய்வோம். ஆனால் மறைமுகமான வேடத்தில் இருப்பதால் குழந்தைகள் அடிக்கடி மறந்து விடுகிறார்கள். இல்லையெனில் பெரிய மனிதர்கள் எங்கு சென்றாலும் மிகுந்த வரவேற்பு செய்கிறார்கள். இலண்டனில் இருந்து ராணி வந்தால் எவ்வளவு கோலாகலமாக வரவேற்கிறார்கள். ஆனால் தந்தை எவ்வளவு பெரிய அத்தாரிட்டியாக உள்ளார். ஆனால் குழந்தைகளைத் தவிர வேறு யாரும் அவரை தெரிந்து கொள்ளவில்லை. இதை நாம் வெளியே காட்டிக் கொள்ள முடியாது. ஏனெனில் புதிய விசயம் ஆகும். இங்கே பிரம்மா எங்கிருந்து வந்தார் என்று மனிதர்கள் குழப்பமடைகிறார்கள். ஏனெனில் இன்றைய காலத்தில் நிறைய பட்டங்களை வைத்துக் கொள்கிறார்கள். பாபா சொல்கிறார் - குருட்டு உலகம் ஆகும். எதையும் தெரிந்து கொள்வதில்லை. தந்தை வந்து விட்டார், அவரைத் தான் நாம் சர்வவியாபி என்று சொல்லியிருந்தோம், அவரே இப்போது வந்து முக்தி, ஜீவன் முக்தி கொடுத்துக் கொண்டிருக்கிறார் என்று சாது சந்நியாசிகள் குருக்கள் அனைவருக்கும் தெரிந்து விட்டால் அதை பெறுவதற்கு வந்து சேர்ந்து விடுவார்கள், நான் விலக்க முடியாத அளவிற்கு உறுதியாக கால்களை பற்றிக் கொள்வார்கள். இப்படி ஆகி விட்டால் அனைவரும் சொல்வார்கள், இவரிடம் மந்திரசக்தி இருக்கிறது மற்றும் குருவினுடைய மூளை கெட்டு போய் விட்டது. ஆனால் இப்போது அப்படி ஆகாது. இது பிற்காலத்தில் ஏற்படும். குமாரிகள் பீஷ்ம பிதாமகர் மீது அம்பு செலுத்தியதாக சொல்கிறார்கள். அம்பு செலுத்தியதால் கங்கை வெளிப்பட்டதாகவும் காட்டுகிறார்கள். ஆக இதிலிருந்து நிரூபணம் ஆகிறது - கடைசியில் அனைவருக்கும் ஞான அமிர்தத்தை குடிக்க வைத்தார். மனிதர்கள் எதையும் தெரிந்து கொள்வதில்லை. பரமாத்மா சர்வவியாபி என்று சொல்லி விடுகிறார்கள். புத்தரையும் கூட சர்வவியாபி என்று சொல்லி விடுகிறார்கள். இதைத் தான் கல்புத்தி என்று சொல்லப்படுகிறது. நாம் கூட முதலில் கல்புத்தியாக இருந்தோம், பாபா வந்து புரிய வைக்கிறார் - இறை தந்தையை ஒருபோதும் சாகாரி சரீரம் உள்ளவர் அல்லது ஆகாரி குட்கம் சரீரதாரி என்று சொல்ல மாட்டார்கள். அவர் நிராகார ஆவார். அவரை சுபீம் ஆத்மா என்று சொல்லப்படுகிறது. அரைக்கல்பமாக நீங்கள் பக்தி செய்தீர்கள். பக்தி செய்து செய்து கண்டிப்பாக பகவான் கிடைப்பார் என்று சொல்கிறார்கள். பக்தி செய்து செய்து துர்கதியை அடைந்து விட்டார்கள். பிறகு தந்தை வந்து சத்கதி கொடுக்கின்றார். அனைவருக்கும் சத்கதியை கொடுக்கக்கூடிய வள்ளல் என்று சொல்கிறார்கள் அல்லவா? ஆனால் பரமாத்மா எப்போது மற்றும் எந்த ரூபத்தில் வந்தார் என்பதை மனிதர்கள் புரிந்து கொள்வதில்லை. துவாபர யுகத்தில் கிருஷ்ணரின் ரூபத்தில் வருவார் என்று சொல்லி விடுகிறார்கள். இதைத் தான் காரிருள் அஞ்ஞானம் என்று சொல்லப்படுகிறது. கும்பகர்ணனை தூக்கத்திலிருந்து எழுப்ப முயற்சி செய்தார்கள் ஆனால் எழவில்லை என்று சொல்கிறார்கள் அல்லவா? ஆக இப்போது தந்தை வழிமுறை கொடுத்துக் கொண்டிருக்கிறார் - தூய்மையாகுங்கள் மற்றும் பகவானிடமிருந்து நேரடியாக கீதையை கேளுங்கள். 7 நாட்கள் பட்டியில் அமர வையுங்கள். தானம் கொடுத்தால் கிரகணம் விலகி விடும். இப்போது உங்களுக்கு 5 விகாரங்களின் கிரகணம் பிடித்துள்ளது. ஆகையால் தூய்மையிழந்து விட்டீர்கள். இராவண இராஜ்யம் அல்லவா? இப்போது பாபா சொல்கிறார் - குழந்தைகளே என்னுடையவராக ஆகுங்கள், உங்களுக்கு வேறு யாரும் இல்லை. ஸ்ரீ-ஸ்ரீ 108 ன் (சிவபாபா) ஸ்ரீமத்படி நடப்பதன் மூலம் நீங்கள் 108 வெற்றி மாலையின் மணியாக ஆகி விடுவீர்கள். நான் மாலையின் மணியாக ஆவதில்லை. நான் தனிப்பட்டவன் ஆவேன். என்னுடைய அடையாளம் தாமரை மலர் ஆகும். ஜோடி மணிகளாக பிரம்மா - சரஸ்வதி ஆகிறார்கள். இல்லற மார்க்கம் அல்லவா! துறவற மார்க்கத்தைச் சேர்ந்தவர்கள் மாலையின் மணியாக ஆக முடியாது. ஆனாலும் தூய்மையை கடைபிடிக்கின்றார்கள் என்றால் நல்லது. ஆனால் இந்த குருக்கள் சத்கதி கொடுக்க முடியாது. சத்கதியை கொடுக்கக்கூடியவர் ஒரேயொரு சத்குரு ஆவார். சத்குரு (அகால்) அழிவற்றவர் என்று சொல்கிறார்கள். சத்குரு என்று ஒரு பரமாத்மாவைத் தான் சொல்லப்படுகிறது. சாகார குருக்கள் அகால மூர்த்தி ஆவதில்லை. லௌகீக தந்தை, ஆசிரியர், குருவை காலன் (எமன்) சாப்பிட்டு

விடுகிறான். என்னை காலன் சாப்பிட முடியாது. பாபா எவ்வளவு நல்ல நல்ல விசயங்களைப் புரிய வைக்கிறார். யார் இவ்வளவு எளிமையான விசயங்களையும் புரிந்து கொள்ள முடியவில்லையோ. அவர்களுக்கு பாபா சொல்கிறார் - நல்லது தந்தையை நினைவு செய்யுங்கள். சக்கரத்தையும் நினைவு செய்ய வேண்டும். தந்தையின் கூடவே ஆஸ்தியையும் நினைவு செய்ய வேண்டும். தந்தையை நினைவு செய்தால் பாவ கர்மங்கள் பஸ்மம் ஆகிவிடும். பாபா முன்னால் வந்திருக்கிறார். பாபாவை அசரீரி என்று சொல்லப்படுகிறது. பிரம்மா-விஷ்ணு-சங்கரர் அனைவருக்கும் தத்தமது சரீரம் இருக்கிறது. ஆனால் எனக்கென்று சரீரம் கிடையாது. உங்களுக்கு மாமா, சித்தப்பா அனைவரும் இருக்கிறார்கள். எனக்கு மாமா, சித்தப்பா என்று யாரும் இல்லை. நான் வருகிறேன், ஆனால் நீங்கள் எப்படி வருகிறீர்கள், நான் எப்படி வருகின்றேன்? இறைத்தந்தை என்று அழைக்கிறார்கள். ஆனால் எங்கிருந்து வருகின்றேன்? பரந்தாமத்தில் இருந்து வருகின்றேன். அங்கிருந்து தான் நீங்களும் வருகின்றீர்கள். அதை பிரமாண்டம் என்று சொல்லப்படுகிறது. இந்த நேரம் நீங்கள் பிரம்மா வாய் வழி பிராமணர்கள். ருத்ர யக்ஞத்தின் பாதுகாவலர்கள், இராஜயோகத்தின் கல்வி கொடுக்கக் கூடிய, இராஜயோகத்தை கற்றுக் கொடுக்கக்கூடிய ஆசிரியர்களாக நீங்கள் ஆகி விட்டீர்கள். நல்லது.

இனிமையிலும் இனிமையான தேடிக்கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. மாலையின் மணி ஆவதற்காக என்னுடையவர் ஒரேயொரு சிவபாபா வேறு யாருமில்லை என்ற நினைவை உறுதியாக்கிக் கொள்ள வேண்டும். நினைவு சொருபம் ஆக வேண்டும்.
2. ஸ்ரீ ஸ்ரீ 108 சிவபாபாவின் ஸ்ரீமத்படி முழுமையாக நடக்க வேண்டும். என்னுடையது, என்னுடையது என்பதின் கிரகணத்தில் (வியாதியில்) இருந்து விடுபட வேண்டும்.

வரதானம்- பலன்களை முன்னால் வைத்து எப்போதும் குஷியின் அனுபவம் செய்யக்கூடிய சகஜயோகி ஆகுக !

சகஜயோகத்தின் ஆதாரம் அன்பு மற்றும் அன்பிற்கு ஆதாரம் சம்மந்தம் ஆகும். சம்மந்தத்துடன் நினைவு செய்வது எளிதாகி விடுகிறது. சம்மந்தத்தின் மூலம் தான் அனைத்து பலன்களும் ஏற்படுகிறது. எங்கிருந்து பலன் கிடைக்கிறதோ அங்கே மனம், புத்தி தானாகவே போய்விடுகிறது. ஆகையால் பாபா சக்திகளின், ஞானத்தின், குணத்தின், சுகம்-சாந்தியின், ஆனந்தத்தின். அன்பின் பொக்கிஷம் கொடுத்துள்ளார். என்னவெல்லாம் விதவிதமான பலன்கள் கிடைத்துள்ளனவோ அந்த பலன்களை புத்தியில் முன்னால் வைத்தால் குஷியின் அனுபவம் ஏற்படும் மற்றும் சகஜயோகி ஆகி விடுவீர்கள்.

கலோகன்- யார் அனைத்து கேள்விகளிலிருந்து விடுபட்டிருக்கிறாரோ அவர்கள் தான் (பிரசன்னசித்) மகிழ்ச்சி நிறைந்தவர் ஆவார்.